

# பாதுகாவலன்

PATHUKAVALAN

உள்ளே... பக்கம்

- ★ வான் அரசி ... 2
- ★ ஆயரின் தொலை நோக்கில் ... 4
- ★ இளந்தலை முறை ... 2
- ★ பணிக்களத்தில் ... 4

எ தி ர் ப ா ரு ங் க ள்  
அடுத்த இதழில்  
வேதாகம குறுக்கெழுத்துப்  
போட்டி வீரர்கள்.

மலர்: 118 இதழ்: 17 07-08-1992 (ஆகஸ்ட் 07 — ஆகஸ்ட் 21) இலங்கையின் ஒரே தமிழ்க் கத்தோலிக்க வார ஏடு. விலை ரூபா 3-50

## ● மறைநூல்கள் மூலம்

வேதாகமத்தை தப்பாக விளங்குபவர்களுக்கு எதிராக

# தகுந்த அறிவுரை கொடுப்பது கத்தோலிக்கரின் பொறுப்பு

கத்தோலிக்கரின் பொறுப்பு

“வாசித்து அறிவு கொள்ளக் கூடிய ஆற்றலுடைய இக்காலத்து மக்கள், தம்முடைய இறைவாழ்க்கையினாலும், மறை நூல்களைக்கொண்டும் கத்தோலிக்க திருச்சபையின் படிப்பினைகளுக்கேற்ப, வேதாகமத்தைப் பிழையாக விளங்கிக் கொள்பவர்களுக்கும் கூறுபவர்களுக்கும் எதிராக தகுந்த அறிவுரை கொடுக்கக் கடமைப்பட்டிருக்கிறார்கள்” என்று பேரருட் திரு. வ. தியோகுப்பிள்ளை ஆண்டகை அவர்கள் அறைகூவல் செய்தார்.

இவ்வருட யாழ். மறைக் கல்வி நிலையத்தால் பயிற்றுவிக்கப்பட்ட மறையாசிரியர்களுக்கான சான்றிதழ் வழங்கும் வைபவத்தின்போது அவர் மேற்கண்டவாறு கூறினார். போத்துக்கேயர் ஒல்லாந்தர் ஆட்சிக்காலத்தில் படிப்பற்ற மக்களுக்கு அம்மாணை, நாடகங்கள் மூலம் அக்காலக் குருக்கள் திருமறை அறிவையூட்டினார்கள். ஆனால் இக்காலத்

தில் இப்பணிக்கென பல நூல்கள் இருக்கின்றன. சிறப்பாக வத்திக்கான் சங்க மறைநூல் பற்றிய படிப்பினையின் அறிக்கையும், அதன் முன்னுரையும் எங்கள் கவனத்திற்கு எடுக்கப்படவேண்டியன. வேதாகமத்தின் பல நூல்கள் அடங்கிய மீட்டிங் செய்தியை சாதாரண கிறிஸ்தவர்கள் இலகுவில் விளங்கிப் பயன்படக் கூடிய தான “மனுக்குலத்தின் மீட்

பர்” என்னும் கைநூல் மறை அறிவை வளர்ப்பதற்கு மிகவும் உதவும் என்றும் மேலும் கூறினார். (தொடர்ச்சி 6ஆம் பக்கம்)

யாழ். ஆயர் வ. தியோகுப்பிள்ளை ஆண்டகை

## வரையறையற்ற அன்புத் தீயை மூட்டுங்கள்

திருச்சபையானது உலகில் இறையன்பின் அடையாளமாக விளங்கும்படி அழைக்கப்பட்டுள்ளது என திருத்தந்தை 2ஆம் அருள் சின்னப்பர் ஆனி 3ஆம் திகதி நடந்த பொதுப் பேட்டியின் போது குறிப்பிட்டார்.

மிகக் கடினமான நிலைமைகளிலும் தமது பணிகளை

ஆற்றிய குருக்கள், மறை போதகர், பொதுநிலையினர், முக்கியமாக உபதேசிமாருக்கு தமது வணக்கத்தை தெரிவித்துக் கொள்ள விரும்புவதாக அவர் மேலும் கூறினார்.

அன்பு செய்ய வேண்டுமென்ற கட்டளை தனிநபர்களுக்கு மட்டுமல்ல, திருச்சபைக்கும் பொருந்தும். உள்ளங்கவிலே அன்புத்தீயை மூட்டியவர், கிறிஸ்துவே. எப்போதும் எல்லாவிடங்களிலும் அவர் தொடர்ந்து அதை மூட்டி வருகிறார். பிரபஞ்சத்தில் இந்த அன்புத்தீயைப் பரவச் செய்வது திருச்சபையின் பொறுப்பாகும். கிறிஸ்துவின் அன்புக்கு எல்லையில்லை என்று திருத்தந்தை கூறினார். அவர் மேலும் கூறியதாவது, (தொடர்ச்சி 5ஆம் பக்கம்)

## சமூகப்பணியில் துறவிகளின் நற்செய்திப்பணி

தென்கிழக்கு ஆசியாவிலுள்ள துறவறசபை அதிபர்களாய் சுமார் 30 பேர் தாய்லாந்திலுள்ள ஹுவா ஹின் என்னுமிடத்தில் ஜூன் 14-20ஆம் திகதிகளில் ஒன்று கூடி ஆசியாவின் சமூகப்பணியில் நற்செய்திப்பணி பற்றியும், ஆசியாவில் மறைபரப்பும் பணியில் துறவிகளின் பங்குபற்றியும் ஆராந்தனர். இத்தகைய மகாநாடுகளில் இத்தகைய மகாநாடுகளில் இது எட்டாவதாகும்.

இம்மகாநாட்டின் போது எடுக்கப்பட்ட தீர்மானக்களுக்கில்:

— சமகாலப் போக்குகளையும் சமூக மாற்றங்களையும் இனம் காணுதல் உம் இலெளகிக மயமாக்குதல்,

மிகைநுகர்ச்சி, இனப் பிரச்சினைகள், சமுதாயத்தில் பெண்களின் நிலையில் ஏற்பட்டு வரும் மாற்றம்.

— சுய உளமாற்றம் பெற்று நற்செய்தி மதிப்பீடுகளுக்குச் சான்றுபகர முயல்வது எமது சான்றின் பயனாக சமூக அமைப்புகள் மாற்றம்பெற்று ஏழைகளும் ஒடுக்கப்பட்டோரும் நன்மையடைதல்.

(தொடர்ச்சி 5ஆம் பக்கம்)

## அரசியல் அமைப்பு திருத்த கோரிக்கை

நாலு நூற்றாண்டுகளாக போத்துக்கேசு காலனியாயிருந்த ‘மக்கோ’ தீவு 1999 ஆம் ஆண்டு சீன ஆட்சியின் கீழ் கொண்டுவரும் பொழுது மனித உரிமை மதிக்கப்படுமா என்பது குறித்து “அம்நெஸ்ரி இன்ரநாஷனல்” என்னும் மனித உரிமைக் குழு தன் கவலையைத் தெரிவித்துள்ளது.

சீனா ஆட்சிக்கு வந்த பின்னரும் மனித உரிமை தற்போதையப்போல் மதிக்கப்படவேண்டுமென்பதற்கு இயன்ற வகையில் அரசியல் அமைப்பு திருத்தி அமைக்கப்பட வேண்டுமென கோரிக்கை விடுத்துள்ளது.

சித்திரவதைக்கு எதிராக மக்கள் பாதுகாக்கப்படுவார்கள்; நீதியான விசாரணை வளங்கப்படும்; வாழ்விற்கான உரிமை மதிக்கப்படும்; மரணதண்டனைக்கு எதிரான சபை நீடிக்கப்படும் என்னும் உறுதிமொழிகளை சீன அரசு தரவேண்டுமென இம் மனித உரிமை நிறுவனம் மேலும் அழைப்பு விடுத்துள்ளது.

கார்மேல் சபைக் கன்னிகை கிளையோபாற்றா அவர்கள், இந்திய ஆயர் சபையின் பொது நிலையினரின் ஆணைக்குழுவில் பெண்கள் முக்கியமான அங்கமாக இருந்தாலும், பெண்களுக்கென எதுவும் செய்யப்படவில்லையென்று வருத்தம் தெரிவித்தார். (தொடர்ச்சி 6ஆம் பக்கம்)

## கோலை கற்பழிப்பு சம்பந்தமாக கார்மேல் சபைக் கன்னியர் கவலை

பம்பாயில் கடந்த வருடம் நடந்த இரு சம்பவங்கள் குறித்து அதிர்ச்சி தெரிவித்த

கார்மேல் சபைக் கன்னிகை கிளையோபாற்றா அவர்கள், இந்திய ஆயர் சபையின்

பொது நிலையினரின் ஆணைக்குழுவில் பெண்கள் முக்கியமான அங்கமாக இருந்தாலும், பெண்களுக்கென எதுவும் செய்யப்படவில்லையென்று வருத்தம் தெரிவித்தார். (தொடர்ச்சி 6ஆம் பக்கம்)

## ஆயரின் நூற்றாண்டு தினம்

யாழ். திருச்சபையின் மூன்றாவது அப்போஸ்தல பதிலாயராகவும் (1868-1883), தொடர்ந்து கொழும்பு மறை மாவட்டத்தின் முதல் பேராயராகவும் இருந்த மகாவந்த. கி. பெரஞ்சின் (அ. ம. தி.) ஆண்டகை அவர்கள் இறைபதமேய்திய 100 ஆண்டுகள் இவ்வருடம் ஆகஸ்ட் 3ஆம்

திகதியுடன் பூர்த்தியாகின்றது. இவ்வேளையில் சமுத்திருச்சபைக்கும் சிறப்பாக ஆரம்பக் கல்வி, உயர்கல்வி போன்ற உயிர்நாடியான விடயங்களில் அவர் ஆற்றிய அரும் பெரும் சேவைகளை நன்றிப் பெருக்குடன் யாழ். திருச்சபை நினைவுகூருகின்றது.

**வெள்ளி விழாக் காணும்  
திருத்தொண்டர்களுக்கு  
காவலனின் நல்லாசீகள்!**  
(3ஆம் பக்கம் பார்க்க)

## \* திருத்தந்தை ஆறாம் சின்னப்பரை

### புனிதரின் வரிசையில் சேர்க்க ஆயத்த முயற்சி

இயற்கை எய்தி 14 ஆண்டுகள் நிறைவு பெறுகின்றன. இறைவனோடு ஒன்றித்து உறவாடிய திருத்தந்தை இவரை, இயேசு மறுவுருவான திருநாளன்று இறைவன் தம்மோடு அழைத்துக் கொண்டார்.

## எழுத்தாளருக்கு ...

நற்செய்தி விழுமியங்களைத் தழுவி அறிவு செறிந்த, கருத்து நிறைந்த, காலத்துக்கேற்ற, அறிவுரைகள், கட்டுரைகளை வரவேற்கின்றோம். கையெழுத்துப் பிரதியில் “புள்ஸ்காப்” பெப்பரின் ஒரு பக்கத்திற்கு மேற்படாது இருக்க வேண்டும். (ஆ-ர்)



## வாழ்வன்க்கும் எதிரொலி

மறைக்கல்வி என்ற சொல்லின் கிரேக்க மூலத்தில் "எதிரொலி" என்ற பொருள் அடங்கியுள்ளது. இன்றைய மக்களின் சிறப்பாக இளைஞர்களின் உள்ளத்தில் விசுவாசம் எதிரொலிக்கும் அளவுக்கு நாம் நற்செய்தியை அறிவித்துள்ளோமா?

இன்று குருக்கள், துறவிகள், பொதுநிலையினர் தனித்தோ, குழுவாகவோ மறைக்கல்விப் பணியில் ஈடுபடுகின்றனர். இன்றைய உலகின் திருச்சபையிலே பொதுநிலையினரின் முக்கியத்துவத்தை உணர்ந்து, சிறப்புப் பயிற்சிபெற்ற மறை ஆசிரியர்கள் யாழ். மறைமாவட்டத்தில் கடந்த 25 ஆண்டுகளாக தங்களை முழுமையாக அர்ப்பணித்து மறைபணியாற்றிவருவது போற்றத்தக்கதொன்றாகும். கிறிஸ்தவனின் மறை பரப்பும் கடமையை உணர்ந்து, மறைக்கல்வி நிலையத்தில் பயிற்சிபெற பல பங்குகளிலிருந்து வரும் பொது நிலையினரின் அதுவும் இளம் யுவதிகளின் எண்ணிக்கை அதிகரிப்பது நல்ல அறிகுறியாகும். இவர்களின் பணி சிறப்பானது மகத்தானது.

வெள்ளி விழாக்காணும் மறை ஆசிரியர்களின் பேராவலுக்கேற்ப, "தகுதியுள்ளவர்களைத் தேர்ந்தெடுத்து தரமான முறையில் பயிற்சிகொடுத்து இன்றைய காலகட்டத்தில் கத்தோலிக்க திருச்சபைக்கு எதிராக எழும் தீய சக்திகளுக்கு அவர்கள் மூலம் தகுந்த பதிவு கொடுத்து உண்மைத் திருச்சபையை கட்டி எழுப்ப வேண்டும்." (வழிகாட்டி 1992, இதழ் 1 ப. 39)

வாழ்வன்க்கும் வள்ளலாகிய கிறிஸ்துவின் போதனையை முழுமையாக, ஒளிவு மறைவு இன்றி, கலப்பின்றி பகிர்ந்தளிப்பதுதான் மறைக்கல்வியின் நோக்கம். இறை விசுவாசத்தில் உண்மையிருப்பவர்தான் இறைவனைப்பற்றி போதிக்கமுடியும். போதிக்கும் பணியை மேற்கொள்ளும் ஒருவர் திருச்சபையுடன் இணைந்திருந்தாலொழிய, தன்னுடைய சொந்தக் கருத்துக்களையே கற்பிக்க நேரிடும். நவீன இறையியல் கருத்துக்களை தங்கள் போதனையின் அடித்தளமாகக் கொள்வார்களே ஆனால், அவர்கள் போதிக்கும் விசுவாச உண்மைகள் குழப்பத்திற்கும் குருட்டாட்டத்திற்கும் இட்டுச் செல்லக்கூடும். தனிப்பட்ட ஒருவரின் கருத்துக்களும், கற்பனை வளமும் விசுவாச உண்மைகளுக்கு ஊறு விளைவிக்காவண்ணம் வளர்க்கப்பட்டு ஊக்குவிக்கப்படவேண்டுமென ஏற்றுக் கொள்ளும் அதே வேளையில், ஆசிரியர்கள் திருச்சபையோடு கொண்டிருக்கும் ஆழ்ந்த நெருங்கிய தொடர்பு தான் அவர்கள் போதிக்கும் உண்மைகளை தனிப்பட்டவர்களின் சந்தேகமான கருத்துக்களிலிருந்து காப்பாற்றக்கூடும் என்பதை மனதில் கொள்ள வேண்டும்.

மறைக்கல்வியுடனும் விரும்பும் ஓர் ஆசிரியன், தான் தொடர்புகொள்ள விரும்பும் மனிதனை அவன் வாழ்கின்ற சூழ்நிலையில் சந்திக்கவேண்டும். இளம் உள்ளங்கள், ஒடுக்கப்பட்ட உள்ளங்கள் என்ற இரு இனத்தோடு நாம் தொடர்பை உருவாக்கவேண்டுமென வத்திக்கான் சங்கம் வலியுறுத்துகிறது. (இன்றைய திருச். 25)

இன்றைய இளம் உள்ளங்களை எத்தனையோ பிரச்சனைகள் ஆட்டிப்படைக்கின்றன. வாழ்வைத் தேடி ஏங்குகின்றனர். அவர்களின் ஏக்கம் குழப்பமாகவும், துன்பத்தின் சுவடுகளாகவும் வாழ்க்கையில் பிரதிபலிக்கின்றது. இத்தகைய நிலையில் அவர்களோடு அருகில் இருந்தால், அறுபடாத உறவை உருவாக்கினால்தான் அவர்களைப் புரிந்துகொள்ள முடியும்.

ஓர் மறைக்கல்வி ஆசிரியன் ஒடுக்கப்பட்ட உள்ளங்களோடும், வறுமை வாழ்வின் தோழனாகக் கொண்ட உள்ளங்களோடும் ஒட்டி உறவாடவேண்டும். பாதிக்கப்பட்டவர்களைக் கண்டு மருண்டு நின்று விடாது, அவர்களையும் உண்மையின் ஒளிக்கு விசுவாச வீட்டிற்கு அழைத்துவர முயல வேண்டும். சமூக நீதி, சமூக அன்பு போன்ற பண்புகளை சமூகத்தில் நிலைநாட்ட மறைக்கல்வி துணைபுரியவேண்டும்.

## இளந்தலைமுறை வாழத் துடிக்கிறது

அண்மைக்காலத்தில் பல தரப்பட்டவர்களுக்கு — ஆயர் முதல் பாமரர்க்கும், துறவிகள் முதல் இல்லறத்தவர்க்கும் — எடுக்கப்பட்ட பல பாராட்டு விழாக்களில் கலந்திருக்கிறோம். இவர்கள் எல்லாம் தாங்கள் உயர்ந்த ஒரு வாழ்வுக்குவரக் காரணம் என்ன என்பதை அவ்வவ்வேளைகளில் கூறியிருக்கின்றனர். அவர்கள் இளமையில் இல்லத்தில் பெற்ற பயிற்சியும், பெற்றோரின் பொறுப்புள்ள விசுவாச வாழ்வுமே இதற்கு அடிகோலினது என்பதை ஆணித்தரமாய், பகிரங்கமாய் ஒப்புக்கொண்டனர். அவர்கள் இறைவாழ்விலும், விசுவாசவாழ்விலும் பூரண நிலவாய் ஒளிர் இல்லமே அவர்களுக்கு ஆரம்பப்பள்ளியாக அமைந்தது.

குடும்பங்களில் குழந்தைகளுக்கு, சிறப்பாக ஐந்து வயது வரை — பாடசாலையில் அவர்களை அநுமதிக்கும் வரை — மறைக்கல்வி ஊட்டுவது பெற்றோர் பொறுப்பாகும். குழந்தைப் பருவ முதலே கிறிஸ்துவை அறிந்து அவரை அன்பு செய்யக்கற்பித்து, ஆலயத்தில் நடைபெறும் திருவழிபாட்டு நிகழ்ச்சிகளுக்கு அழைத்துவந்து இறைவன் மட்டில் பக்தியை வளர்ப்பது சிறப்பாகும். அவ்வாறே பாடசாலைகளில் அநுமதிக்கப்பட்ட மாணவர்களுக்கு கிறிஸ்துவைப் பற்றிய அறிவை வளர்த்து, அவர் மட்டில் அன்பை ஊட்டி, நல்ல ஒழுக்க நெறிகளைக் கற்பித்து, தங்கள் போதனையாலும் எடுத்துக்காட்டான கிறிஸ்தவ வாழ்வாலும் அவர்களின் உள்ளத்தில் கிறிஸ்துவை உருவாக்கும் பொறுப்பு ஆசிரியர்களைச் சார்ந்ததே.

இம்மாபெரும் பொறுப்பில் பெற்றோர், ஆசிரியர்கள், குருக்கள் ஆகியோருக்கிடையே தொடர்பு இருக்கவேண்டும். இம்முத்தரப்பினரும் தனித்தனியே செயற்படாமல், ஒருமித்துச் செயற்படவேண்டும். பாடசாலைகள் குடும்பங்களுடனும், பங்குகளுடனும் நல்ல தொடர்பை ஏற்படுத்தினால் சிறுவர்களுக்குச் சிறந்தமுறையில் மறைக்கல்வி ஊட்டலாம்.

பாடசாலை வகுப்புகளும், ஞாயிற்றுக்கிழமை, மறைக்கல்வி வகுப்புகளும், வேதாகம வகுப்புகளும் போதுமானவைகளாக இல்லை. வழக்கமாக பள்ளிப்படிப்பு முடிக்கும்வரை மட்டுமே மாணவ — மாணவிகளுக்கு, அதுவும் சிறிய வகுப்புகள் நடத்தப்படுகின்றன. அதன்பின் மாணவர்கள் முதிர்ச்சியடைந்தவர்களாகக் கருதப்படுகின்றனர். இது ஒரு பெரும் குறை. மாணவர்கள் வயதில் முதிர்ச்சியடைந்து விட்டார்களே தவிர, மதவாழ்வில், மறைநெறியில் முதிர்ச்சி அடையவில்லை.

இளம் வயதிலே போதிய மறையறிவு அடிப்படை இல்லாத இவ் இளைஞரின் உள்ளங்கள் பல்வேறு தீய புறச்சக்திகளினால் தாக்கப்படுகின்றன. அவர்கள் மனதில் மறை உண்மைகள் சார்பான, மறை நூலைப்பற்றிய பல சந்தேகங்கள் அமுங்கிக்கிடப்பது மாதிரிமல்ல, மாற்றானால் அவை கிளறப்படுகின்றன. அவர்களின் இவ் ஐயப்பாடுகளுக்குத் தீர்வுகாணாமல் விடப்படுவதனால் கடைசியில் விசுவாசத்தையே இழந்துபோகும் சிலரின் வாழ்க்கை பரிதாபமானது.

மேலும் இன்றைய உலகில் மறைபரப்புப் பணியும், மறைக்கல்வியுடனும் பணியும் குறிப்பிடத்தக்க எதிர்ப்பு சக்தியையும் தடைகளையும் தாங்க வேண்டியுள்ளது. இவ்விரு பணிகளையும் ஆற்றும் போக்கில் புதுவகையான நவீன 'உலகைச் சார்ந்த ஓர் உணர்வு' (Secularism) ஊடுருவத் தொடங்கியுள்ளது. இறைவனைப் பற்றியும், இறைவாழ்வைப்பற்றியும் உண்மைகளை எடுத்துரைப்பதற்காக எழுதப்படும் நூல்களிலும், இன்று வெளிவரும் மறைக்கல்வி நூல்களிலும் உளவியல், சமூகவியல் கருத்துக்களுக்கே அதிக முக்கியத்துவம் அளிக்கப்படுகிறது.

எனினும் இத்தகைய நவீன உணர்வுகளும், போக்குகளும் பயனற்றவை என்பதை பலர், சிறப்பாக இக்கால இளைய சமுதாயத்தினர் புரியத் தொடங்கிவிட்டனர். இன்றைய உலகில் மனிதன் காணும் வாழ்வு, அவன் உள்ளத்தில் எழும் ஏக்கத்தை, ஆழமான அன்புக்கும் நிறைவான மகிழ்ச்சிக்கும் தவித்துக்கொண்டிருக்கும் அவன் தாகத்தைத் தணிக்கும் காது என்ற உண்மையை இவர்கள் உணர்கின்றனர். "இறைவனை அடையும்வரை என் (தொடர்ச்சி 4 ஆம் பக்கம்)

## உங்கள் சிந்தனைக்கு

1. நம் வழியின் தடைக் கற்களாக இருப்பவை, நம்மைத் தவிர நம் சோம்பலைத் தவிர வேறு எதுவுமில்லை. (ஷேக்ஸ்பியர்)
2. மனம் கொண்டதே மாளிகை. நரகத்தைச் சொர்க்க மாக்குவதும், சொர்க்கத்தை நரகமாக்குவதும் அதுவே. (மிட்டன்)
3. கொள்கையற்ற மனிதன் சுக்கான் இல்லாத கப்பல் போன்றவன். (எமர்சன்)
4. நோயற்ற வல்லுடல் படைத்த மனிதனிடம் கோபம், பொறாமை, போன்றவைகள் எழுவ தில்லை. பலவீனந்தான் சேற்றத்திற்குக் காரணம். (ரஸ்ஸல்)
5. கடமை செய்யாமலே உரிமையைத் தேடினால் அது கானல் நீராகி விடும். (மகாத்மா காந்தி)

## வான் அரசியின் வாழ்க்கைச் சிறப்பு

மரி அன்னையின் ஆரோபண சத்தியம் 1950இல் உறுதிப்படுத்தப்பட்டது என்றாலும் பாப்பரசர் 12ஆம் பத்திராதரின் கருத்துப்படி "தேவதாயின் தூய உடல் கல்லறையின் அழிவுச் சக்தியை அறியாதது என மக்கள் பல காலமாகவே நம்பிவந்துள்ளனர், தேவவார்த்தையானவரைச் சுமந்த திருப்பேழை ஒரு போதும் அழியாது. மண்ணுக்கும் திரும்பாதது." கி.பி. 5ஆம் நூற்றாண்டில் ரோமையில் ஆண்டுதோறும் ஆகஸ்டு 15ஆம் நாள் கொண்டாடப்பட்டு வந்த "மரியாளின் நித்திரை விழா" (Dormition of Mary) இந்த

நம்பிக்கைக்குச்சான்று. மங்களவார்த்தை-கர்த்தர் பிறப்பு-சுத்திகரம் ஆகிய விழாக்கள் இயேசுவின் வாழ்க்கை நிகழ்ச்சிகளை அடிப்படையாகக் கொண்டவை. ஆனால் நித்திரை விழா மரியன்னையின் வாழ்க்கையைச் சிறப்பாக மகிமைப்படுத்தி அவளது ஆரோபணத்தின் உண்மையை நிலைநாட்டும் நோக்கத்துடன் கொண்டாடப்பட்ட ஒரே விழா. "பொருளாதாரத்தையே மையமாகக் கொண்டு உழையும் மக்கள் வாழ்க்கையின் உண்மையான பொருளை உணரத் தவறிவிட்டனர். அன்னையின் அமலோற்பவமும் ஆரோ

பணமும் அம்மெய்ப்பொருளை நமக்கு உணர்த்துகின்றன. அவளது வாழ்க்கையை சிந்தனை செய்யும் எவரும் பரலோக தந்தையின் திருவுளத்தை என்றும் செயல்படுத்தி பிறர் வாழத் தான் வாழ்வதே வாழ்க்கையின் உண்மையான நோக்கம் என்பதை உணரத் தவற மாட்டார்கள். மரியாளின் ஆரோபணத்தில் நம்பிக்கை கொள்ளும் மக்கள் தங்களது உயிர்த்தலில் நம்பிக்கை கொண்டு அதற்கிசைய வாழ்வார்கள் என்பது உறுதி" என 12ஆம் பத்திராதர் கூறுகிறார். (தொடர்ச்சி 4ஆம் பக்கம்)

# யோதுநிலையினரின் யோற்காலப் பணியாளரின் வெள்ளிவிழாப் பாராட்டு இதழ்

யாழ். திருச்சபையின் வளர்ச்சியிலே.....


★ 25 ஆண்டுகள் சேவையாற்றிய மறை ஆசிரியர்கள்

எம் யாழ். திருச்சபையின் பணிகளின் வளர்ச்சியிலே பல தரப்பட்ட பணிகள் பரவலாக்கப்பட்டு, பயன்பல நல்க, பங்குகளின் டங்குத்தந்தையரோடு பக்கபலமாக நின்று பணியாற்றிய வர்கள் மறைஆசிரியர்களே என்பது எல்லோராலும் ஏற்றுக் கொள்ளப்பட்டதக்கது. பங்குகளிலே குருக்களின் பாரிய பணிகளில் பங்கேற்று, உதவி புரிந்து ஆக்கபூர்வமான கருத்துக்கள் வழங்கி, உயிருள்ள செயலாக்கமுள்ள பணித்தளமாக அமைய வித்திட்டு, சேவையாற்றி வரும் இம்மறை ஆசிரியர்களை எம் மனக்கண்முன் கொணர்வோம்.

இவர்கள் வரிசையில் இருவர் இவ்வருடம்..... 25 ஆண்டு

திரு. S. அந்தோனிப்பிள்ளை

திரு. எஸ். அந்தோனிப்பிள்ளை அவர்கள் யாழ். மறை வட்டத்தின் பல்வேறு பங்குகளில் எல்லாம் ஆர்வத்துடனும், அயரா முயற்சியுடனும் ஆற்றிய பணிகள் பல வகை. முருங்கன், கிளிநொச்சி, கொழும்புத்துறை, வவுனியா, பருத்தித்துறை, இரணைதீவு, உரும்பிராய், இளவாலை ஆதியாம் பங்குகளில் சேவையாற்றியுள்ளார்.



பங்கின் பல்வேறு பணிகள்— திருவழிபாடு, மறைக்கல்வி, கருத்தரங்குகள், மறைஆசிரியர் பயிற்சிகள், க. பொ. த. உயர்தர மாணவர்களுக்கான வகுப்புகள், பாடசாலைகளில் கற்பித்தல் இவற்றிற்கெல்லாம் முழுஆர்வமும், ஒத்துழைப்பும் நல்கி உதவியுள்ளார்கள். 1968 மீண்டும் பூந்தமல்லியில் ஓராண்டுப் பயிற்சியும், 1985 வேதாகம பயிற்சியும் பெற்று, தாம் பெற்ற அறிவை, அனுபவங்களை சேவை வடிவில் அளித்திருக்கின்றது பாராட்டத்தக்கது.

மறைவட்ட மறுமலர்ச்சிப் பணியாளர்

சுழத்துக் கத்தோலிக்க மரபில், இறைமறையை எடுத்தோதியது, கட்டிக்காத்தது, கடன் என வளர்த்தது குரவர்கள் மட்டும் அல்லர்; பொது நிலையினரும் கூட. இப்பின்னணியில், இரண்டாம் வத்திக்கான் பொதுச்சங்கம் பொது நிலையினரைப்பற்றிக் கூறியது நமது பாரம்பரியத்துப் புதிதல்ல. இருந்தும் சங்கம் தந்த உந்துதலால் நமது மறைவட்டத்தில் மறை ஆசிரியப் பணி மலர்ந்தது. இளைஞர் பலர் தேர்ந்தெடுக்கப்பட்டனர்; பயிற்சிகள் பல அளிக்கப்பட்டன. பணித்தளங்களுக்கு

அருட்திரு.

★ நீ. மரியசேனியர் அடிகள் திருமறைக் கலாமன்றம்

அனுப்பப்பட்டனர். அவர்களது தன்னலமற்ற சேவையால் மறைவட்ட மறை வாழ்வில் மறுமலர்ச்சி உதயமானது.

இச்சிறப்புச் செயலுக்கு உரியவர்களில் இருவர் இந்நாட்களில் தம் சேவையில் வெள்ளிவிழாவைக் கொண்டாடுகிறார்கள்.

(தொடர்ச்சி 4ஆம் பக்கம்)

கள் நிறைவைக் கண்டு களித்து, இறைவனுக்கு நன்றி பெருக்கோடு இதயம் கலந்த நன்றி நலிலும்போது, இவர்களது பணியின் பரவலைப் பின்னோக்கிப் பார்ப்பது சாலச்சிறந்தது.

சில்லாலையைப் பிறப்பிடமாகக் கொண்ட திரு. எம் யேசுதாசன் இசைதாஸ் திரு. எஸ். அந்தோனிப்பிள்ளை ஆகியவர்களே 25 ஆண்டுநிறைவு விழாக் காணும் மறைஆசிரியர்கள்.

பேரருட்திரு. எமிலியானுஸ்பிள்ளை ஆண்டவரால்— திண்டிவனம் மறைஆசிரியர் பயிற்சிக் கல்லூரியில் பயின்ற பின்னர் 1967ஆம் ஆண்டில் யாழ். திருச்சபைக்குப் பயனுள்ள பணியாற்ற முற்பட்டனர்.

திரு. M. யேசுதாசன்

திரு. எம். யேசுதாசன் அவர்கள் மறைப்பணியுடன் இசைப் பணியும் ஆற்றி வருவது யாவரும் அறிந்ததே. இசையிலே இனிமையுடன் பாடிப்பரவி இறைபணி செய்ய யாழ். மறைவட்டத்தின் பங்குகளில் எல்லாம் அரும்பாடுபட்டு உழைத்து வருகின்றார்.

இவரது சேவையில் வளம் பெற்ற பங்குகள்— பாண்டியன் தாழ்வு, கரம்பொன், நல்லூர், அஞ்சனந்தாழ்வு, மானிப்பாய், மறைக்கல்வி நிலையம்— 19 வருடங்கள்.

1965 ஆண்டுப் பயிற்சியுடன், மீண்டும் 1968 பூந்தமல்லியில் ஓராண்டுப் சிறப்புப் பயிற்சி பெற்று பணியாற்றி வருகின்றார்.

பங்குப் பணிகளுடன் திருவழிபாட்டில் புதிய பாடல்கள், பஜனைப்பாடல்கள்— ஒலிப்பதிவு— வேதாகம— மறைக்கல்விப் படங்கள் வரைதல்— க. பொ. த. சாதாரண, உயர்தர வகுப்பு கிறிஸ்தவம், ரோ. க. பாடநூல்கள் இவற்றிற்கெல்லாம் முன்னின்று மனமுவந்து, இரவு பகல் பாராது உழைத்து வருவது குறிப்பிடத்தக்கது. அத்துடன் திருமறைக்கலாமன்றத்தின் இசைப்பொறுப்பாளராகவும் கடமையாற்றுகின்றார்.



அன்றைய—இன்றைய மறைக்கல்வி இயக்குநரின் ஆசிச் செய்திகள்

பயன் மிகு பணி பல புரிந்தோர்

இறைவனின் அழைப்பின் குரலுக்கு “ஆம்” எனப் பதிலளித்து இந்தியாவிலே பயிற்சி பெற்றபின் எமது யாழ். மறை வட்டத்தின் பல்வேறு பணிகளிலே பயன்மிகு பணிகள் பல ஆற்றியுள்ளதை நன்றியோடு நினைவுகூருகின்றேன்.

மறைக்கல்விப் பணிகளில் எல்லாம் இவர்கள் என்னோடு உழைத்த காலங்களில் செய்த அரிய, சிறந்த, உயர்ந்த உழைப்பை எண்ணி உவகையுடன் இறைவனுக்கு நன்றி கூறுகின்றேன். தொடர்ந்து வரும் ஆபத்துக்கள், இன்னல்கள் நிறைந்த காலகட்டங்களிலும் இறை துணையோடு வளமிகு சேவையாற்ற இறையாசிரி வேண்டி நிற்கின்றேன்.

அருள்திரு.

★ R. M. G. நேசநாயகம் முன்னாள் மறைக்கல்வி இயக்குனர்

பணிக்களத்தில் குருக்களின் பக்கபலம் (மறுபக்கம் பார்க்க)

அருள்திரு.

★ R. H. சகாயநாயகம் மறைக்கல்வி இயக்குநர்

இவர்களின் பணி, சேவை நமது மறைவட்டத்தின் பல்வேறு பங்குத்தளங்களில் ஆற்றப்பட்டதை, மறைக்கல்வி இயக்குநர் என்ற ரீதியில் நன்றியோடு நினைவு கூருகின்றேன். இந்தியாவிலே பயிற்சி பெற்ற இவர்கள், பல இன்னல்கள் துன்பங்கள் மத்தியிலும் தங்கள் வேதாகம அறிவு, மறைஅறிவு,

இன்னல் மத்தியில் சேவை புரிந்தோர்

கொடைகள், ஆற்றல்களைப் பயன்படுத்தி நமது மறைவட்ட தொண்டர் ஆசிரியர்களை, மக்களை நல்ல கிறிஸ்தவர்களாக உருவாக்குவதில் செய்த அளப்பரிய சேவைகளைப் பாராட்டி தொடர்ந்துவரும் காலங்களிலும் ஆன்ம, சரீர பலத்துடன் பல்லாண்டுகள் சேவைசெய்து வளரவேண்டுமென மனமார வாழ்த்துகின்றேன்.

இறைநம்பிக்கை வளர்த்தோர்

“கேடு இல் விழுச்செல்வம் கல்வி” என்று திருவள்ளுவர் கல்வியின் சிறப்பை எடுத்துக் கூறியுள்ளார். ஆனால், ஒருவன் இறைவனை வழிபடாதவனாக இருந்தால், கற்றதனால் அவனுக்குப் பயன் யாதுமில்லை என்று இன்னொரு குறளில் (குறள் 2) அவரே கூறியுள்ளார். அதனால் இறைநம்பிக்கையை வளர்க்கும் மறைக்கல்வியே கல்வியில் சிறந்தது என்பது தெளிவாகும். இத்தகைய சிறப்பு வாய்ந்த மறைக்கல்விப் பணியில் இவர்கள் இன்னும் பல்லாண்டு பணிபுரிய எல்லாம் வல்ல இறைவன் அருள்புரிவாராக!

★ அருட்திரு. இ. மே. யேசுசம் முன்னாள் மறைஆசிரியர் இயக்குனர்

இவர்களின் பயன் மிகு சேவையால் யாழ். திருச்சபையும், கத்தோலிக்க சமுதாயமும் பெற்றுள்ள நன்மைகள் சொல்லிலடங்கா. வரலாற்றிலே பொன் நெழுத்துக்களால் பொறிக்கப்படத்தக்கவைகள். இவர்களுக்கு எம் யாழ். மறைவட்ட திருச்சபையும், கத்தோலிக்க மக்களும் நன்றியும், கடப்பாடும் உடையவர்களாக இருக்கின்றோம். வெள்ளிவிழாக் காணும் இம் மறை ஆசிரியர்களின் தன்னலமற்ற சேவையைப் பாராட்டி, இதயம் நிறை நன்றிப் பெருக்கோடு வாழ்த்தி, இறை ஆசிரி வேண்டி நிற்கின்றோம்.

செல்வி. எஸ். இராசஸ்வரி

இன்புகத்தோடும் அர்ப்பணத்தோடும் உழைத்தவர்

திண்டிவனத்திலும், சென்னை யிலும் மறை ஆசிரியப் பயிற்சி பெற்ற இவ்விருவரும் இளமைத் துடிப்போடு எமது மறைவட்டத்தின் வளர்ச்சிக்காகப் பல பங்குகளிலும் பணிபுரிந்தமை பாராட்டுக்குரியது இவர்கள் இசைத்துறையிலும் ஈடுபாடும் தேர்ச்சியுமுள்ளவர்கள். திரு. இயேசுதாசன் அவர்கள் தனது சேவைக்காலத்தில் அதிகப்படியான ஆண்டுகளை இசைத்துறையிலேயே செலவழித்தார். அவர் காலடிபடாத பங்கு எமது மறைவட்டத்திலே இல்லையென்று கூறலாம். திருவழிபாட்டுப் பாடல் துறையில் ஒரு புதுப்பித்தலை அல்லது மறுமலர்ச்சியை ஏற்படுத்திய பெருமை இவரையே சாரும்.

திரு. அந்தோனிப்பிள்ளை அவர்கள் மறைக்கல்வி ஆசிரியராகப் பணிபுரிந்து, பின்பு சென்னையில் ஓராண்டு வேதாகமச் சிறப்புப் பயிற்சி பெற்று இன்று விரிவுரைகளை ஆற்றும் திறமையும் உடையவராய் விளங்குகின்றார்.

★ அருள்திரு. ஜே. நீக்கிலஸ் திரு. வழிபாட்டு நிலையம்.

நான் மறைக்கல்வி இயக்குநராகப் பணி ஆற்றிய காலத்திலே இவர்களது ஒத்துழைப்பை பெறும் வாய்ப்பு கிட்டியது. உதவிகள் தேவைப்படும் போதெல்லாம் இல்லைவென்று கூறாது இன்புகத்தோடும்; அர்ப்பணத்தோடும் பணியாற்றிய இவர்களை நான் என்றுமே மறக்கமுடியாது. தொடர்ந்து இவர்கள் பணி சிறக்க, குடும்பவாழ்வு நிறைவில் மலர எனது அன்பின் ஆசிகளைக் கூறி நிற்கின்றேன்.

ஆயரின் தொலைநோக்கில் தோன்றிய தொண்டர்கள் (மறுபக்கம் பார்க்க)

# ஆயரின் தொலைநோக்கில் தோன்றிய தொண்டர்கள்

இற்றைக்கு ஏறத்தாழ முப்பது ஆண்டுகள் பின்னோக்கி நம் சிந்தனையைத் திருப்புவோம். மறைந்த நம் ஆயர் எமிலியானுஸ்பிள்ளை அவர்களின் முற்போக்கு எண்ணத்தை வழிமொழிவதுபோல் இரண்டாம் வத்திக்கான் சங்கமும் பொது நிலையினர் பற்றிய தனது கோட்பாட்டை வெளிப்படுத்தியது. திருச்சபையின் வளர்ச்சியில் பொது நிலையினரின் முக்கியத்துவமும் பங்களிப்பும் பற்றிப் பரிந்துரைக்கப்பட்டது.

நம் ஆயர் அவர்களின் சிந்தனைகளும் “நொக்கட்” வேகத்தில் சுழன்றது. காலத்தின் வேகத்திலே மாறி வரும் சமுதாயத்திலே மறை அறிவைக் கொடுப்பதிலும் புதிய வழி முறைகளைக் கையாள ஆவல் கொண்டார். புதுமணம் வீசும் பயிற்சி நிலையங்களை மோப்பம் பிடித்தார்.

ஆர்வமும் வேகமும் மிக்க அருட்தந்தை ஒருவரின் துணையுடன் இளைஞர்களைத்தேடி அலைந்தார். அவ்விளைஞர்களை ஒன்று கூட்டி, பல கலந்துரையாடல்களை நடாத்தினார். தன் எண்ணத்தையும், இளைஞர்களின் இன்றியமையாச் சேவையையும் முன்வைத்தார். அப்போஸ்தலிக்க ஆர்வமும், திறமையும் கொண்ட சில இளைஞர்களைத் தேர்ந்தெடுத்து, பயிற்சி பெற அனுப்பினார். முதலில் மூன்று இளைஞர்கள் 1963 ஆடித்திங்களில் தென் இந்தியாவில் உள்ள திண்டிவனம் என்னும் இடத்தில் அமைந்த பயிற்சி நிலையத்திற்கு அனுப்பப்பட்டார்கள். வேதாகமம், திருவழிபாடு, திருவருட்சாதனங்கள், திருஇசை, மறைக்கல்விப்போதனா முறை உட்பட பல கற்கை நெறிகளில் பயிற்சி அளிக்கப்பட்டது. அறிவும் அனுபவமும் வழங்கப்பட்டன.

இரண்டு ஆண்டுகள் தங்களின் பயிற்சியை முடித்து தாயகம் திரும்பிய முதல் மூன்று இளைஞர்களையும் மகிழ்வுடன் வரவேற்றார். 21-05-1965 இல் சென்று போதிக்க அதிகாரம் அளித்தார். வெவ்வேறு பங்குகளுக்கு பணியாற்ற அவர்கள் அனுப்பப்பட்டார்கள். அவர்களைத் தொடர்ந்து இன்னும் சில இளைஞர்கள் திண்டிவனத்திற்கும், பூவிரந்தமல்லி என்னும்

இடத்தில் அமைந்த பயிற்சி நிலையத்திற்கும் ஆண்டு தோறும் அனுப்பப்பட்டார்கள். ஒரு சில ஆண்டுகளில் பதினாறு இளைஞர்கள் இப்பயிற்சி பெற்று பணியாற்றலானார்கள்.

பயிற்சிக்காலத்தில் ஆயர் அவர்கள் இவர்களுடன் கடிதம் மூலமும் ஏன் நேரிலும் தொடர்பு கொண்டு ஊக்குவித்தமை குறிப்பிடத்தக்கது. பணிக்காலத்திலும் இன்னும் அதிகமான விதத்தில் அவர்களின் தொடர்பும் அக்கறையும் இருந்தது என்பது சொல்லத்தேவையில்லை. பல்வேறு பணிகள் ஏன் இவ்வாறு செயற்பட்டார்கள்? காலத்தின் தேவையும் இப்படிப்பட்டவர்களின் சேவையும் பெரிதும் உணரப்பட்டதனாலேயாகும்.

இப்பயிற்றப்பட்ட மறை ஆசிரியர்கள் பங்குத் தளங்களில் முழு நேரமும், அரசு பொறுப்பேற்ற பாடசாலைகளில் பகுதி நேரமும் மறைக்கல்விப் பணி செய்து வந்தார்கள். இக்காலத்தில் இரண்டாம் வத்திக்கான் சங்கம் வழங்கிய திருவழிபாட்டுச் சீரமைப்பை முன்னெடுப்பதிலும் மக்கள் மத்தியில் வேண்டிய விளக்கங்களுடன் பரப்புவதிலும் ஈடுபட்டார்கள். ஒரு சில மறைஆசிரியர்கள் குழுவாக ஒன்று சேர்ந்து, பல கிராமங்களுக்கும் சென்று, கலை நிகழ்ச்சிகள் வழியாக மறைக்கல்வியையும், புதிய திருவழிபாட்டுச் செயல் முறைகளையும் மக்களுக்கு எடுத்துரைத்தார்கள். பாஸ்காமலர், கிறிஸ்தம், மலர் போன்ற சஞ்சிகைகளையும் வெளியிட்டார்கள். மாதம் ஒரு முறை கூடித் தியானம் செய்வதிலும், தம்மை புதுப்பித்து, தம் பணியை மேம்படுத்துவதற்கானவற்றைச் சிந்திப்பதிலும் அந்நாளையச் செல்விட்டார்கள். இவற்றிற் கெல்லாம் ஆயரே ஆக்கமும் ஊக்கமும் அளித்து வந்தார் என்பது வெள்ளிடைமலை. மடுத்திருப்பதித் திருவிழாக்காலங்களிலும் இவர்களின் பணியும் பங்களிப்பும் குறிப்பிடத்தக்கது.

இவ்வாறு பேணி வளர்க்கப்பட்ட இம் மறைஆசிரியர் குழுவும் அவர்களின் பணியும் பல பின்னடைவுகளைச் சந்தித்தன, இது வேதனைக்குரியதாகும். இருப்பினும் பின்னர் மறைக்கல்வி நிலையத்தைப்

பொறுப்பேற்ற அருட்தந்தையர்கள் இப்பணிக்குப் புத்துக்கம் கொடுத்தனர். பல்வேறு காரணங்களால் ஒருசிலர் விலகிச் சென்றாலும், எஞ்சினோர் ஒன்று கூட்டப்பட்டனர். சிறப்புப் பயிற்சி பெற மீண்டும் இந்தியாவுக்கு அனுப்பப்பட்டனர், தொடர்ந்தும் பணித்தளங்களுக்குச் சென்றனர். மறைக்கல்வி, திருவழிபாடு, கலை கலாசார நிலையங்களில் பல பொறுப்பான பணிகளை ஏற்றனர்.

இவ்வாறு கடந்த கால நூற்றாண்டுகளுக்கு மேலாக யாழ். திருச்சபையில் தொண்டாற்றி வருகின்றனர். இவர்களுக்கு ஆக்கமும் ஊக்கமும் கொடுப்பதும், இவர்கள் வழித்தோன்றல்களை உருவாக்குவதும் யாழ். திருச்சபையின் பொறுப்பும் கடமையும் ஆகும். மறை ஆசிரியர்கள் தம்பணிக்காலத்தில் பல்வேறு பிரச்சினைகளையும் தாக்கங்களையும் எதிர் கொண்டார்கள்; எதிர் நீச்சலடித்தார்கள்; தொடர்ந்து பணியாற்றினார்கள். இப்பணிக்கு முதற் குரல் கொடுத்த திரு. ம. யேசுதாசன் (புனித பத்திரியார் கல்லூரி) திரு. அ. மருசலின் (திருவளப்பணியோர் சபை, முகமாலை) ஆகியோர் 1990 இல் தமது பணியில் 25 ஆண்டுகளை நிறை செய்தார்கள். அவர்களைத் தொடர்ந்து, இவ்வாண்டு, திரு. ம. யேசுதாசன் (இசைத்தென்றல் மறைக்கல்வி நடுநிலையம்) திரு. ச. அந்தோனிப்பிள்ளை (பங்குத்தளம்) என்பவர்கள் தமது பணி வாழ்வின் 25வது ஆண்டை நிறைவு செய்து நிற்கிறார்கள். இவர்கள் தம் உள்ளார்ந்த நன்றிப் பெருக்குடன் தம்மை அழைத்த இறைவனுக்கு போற்றியும் புகழும் சாற்றுகின்றார்கள். இவர்களது பணியைப் பெற்ற பலரோடு நாமும் இணைந்து, இறைவனுக்கு நன்றி கூறுவோம், இவர்களுக்குத் தொடர்ந்தும் பணித்தளங்களில் பணியாற்றும் மற்றவர்களுக்கும் இறை அருளும் உடல் நலமும் வேண்டி, பணி பலபுரிய பரமனின் ஆசியைப் பணிந்து நிற்போம்.

அ. மருசலின்  
முகமாலை

வான் அர்ப்பின்...

(2ஆம் பக்கத் தொடர்ச்சி)

(Munificentissimus Deus, Nov. 1950). தன் புண்ணிய வாழ்க்கையின் பலனாக விண்ணரசியாக மகிமைப்படுத்தப்பட்ட மரியன்னை இறையருளுடன் சிறந்த அளவில் உடன்பட்டு வீரவாழ்க்கை வாழ்ந்தமைக்கு அளிக்கப்பட்ட விருதே ஆரோபணம். உலகில் குறை தீர்ந்த நல்வாழ்வு வாழ்பவர்

மறைவட்ட...

(3ஆம் பக்கத் தொடர்ச்சி)

ஆசிரியர் அந்தோனிப்பிள்ளை அவர்கள் பங்குகளில் இருந்து பணியாற்றுகின்றார். பங்குத்தந்தைக்கு உற்ற நண்பனைப் போலவும், உயர்ந்த வலக்கரம் போலவும் மக்களால் பெரிதும் மதிக்கப்படும் இவர், தமது மறைப்பணிக்கே பெருமை தேடித்தருபவர், “இசைத் தென்றல்” எனப்

யாரோ அவரே இறைவனின் இல்லத்தில் உயர்ந்த இடம் பெறுவர். அந்த வான்வீட்டின் பம் நமக்குத் தேவையென்றால் அயராது உழைப்போம். “எவ்வளவோ முயன்றேன். எத்தனையோ சாதித்தேன். அது போதா தா?” என்று கூறுவதில் பயனில்லை. இறுதி வரை போராடுவோர் க்கே இணையிலா இன்பம் காத்திருக்கிறது.

தழுவல்: Imitation of Mary

பட்டம் பெற்ற மறைஆசிரியர் இயேசுதாசன் கலைஞர் பலர் வியக்கும் குழந்தை உள்ளம் கொண்டவர். இசைத்துறையில் இமய சாதனைகளை நிலை நாட்டிக்கொண்டிருப்பவர். இசைவழி இறைமக்களை இறைவனிடம் இட்டுச் செல்பவர்.

இவர்கள் இருவரதும் சேவை நலம் பாராட்டி இம்மறைவட்டத்தைச் சேர்ந்த நாம் பல்லாண்டு வாழ்க என மனமார வாழ்த்துவோம்.

## பணிக்களத்தில் குருக்களின் பக்கபலம்

● அருட்திரு.

S. J. இம்மானுவேல்  
புனித சவேரியார்  
குருத்துவக் கல்லூரி

காக, பல ஆக்கபூர்வமான முயற்சிகளில் ஈடுபட்டிருந்தனர்.

2ஆம் வத்திக்கான் சங்கத்தின் கண்ணோட்டத்தில் மறைபணியாளர்கள் தொகையிலும் வகையிலும் வளர, ஆரம்பப் படியாக அமைந்தது. இவர்களின் சேவை, ஆனால் பல வித காரணங்களின் சங்கமித்தலில், இவர்களின் தொகையும் பணிவாய்ப்பும் குறைந்துவிட்டது. இது மிகவும் மனவருத்தத்திற்குரியது. ஆவியானவர் பொதுநிலையினர் மத்தியில் பொழிந்த அருங்கொடைகளை (Charisms) பொறுப்பான தலைவர்கள் இனங்கண்டு, ஊக்குவித்து வளர்க்கவில்லையே என்று வருந்துகின்றோம். இந்நிலை ஒளிய ஆயரும் குருக்களும் மீளச் சிந்திக்க வேண்டும்.

மீளவும் இவர்கள், தொகையிலும், வகையிலும் வளர வேண்டுமென்று விரும்புகின்ற அனைவரும் செயல்பட வேண்டும். ஆயர் தொடர்ந்து ஒவ்வொரு குருவும் துறவியும், ஏற்ற ஊக்குவிப்பும், மதிப்பும், வாழ்க்கை வசதியும் இவர்களுக்கு செய்யவேண்டும். இவர்களை தம் போட்டியாளராகவோ, எதிரிகளாகவோ, தம்பதவியைப் பறிப்பவர்களாகவோ கருதாது, குருக்கள் இவர்களை, உடன் சகோதரராக ஏற்று, இவர்களுக்கு வேண்டிய உதவிகளைத் தாராள மனதுடன் கொடுத்து மக்கள் முன் மதிப்பை மதிப்பை வளர்க்க முன் வரவேண்டும். குருவினால் துறவியால் மதிக்கப்படாத மறை ஆசிரியர், மக்களால் எப்படி மதிக்கப்படுவார்?

ஆகையால் மறை ஆசிரியர் பணிக்கு புதிய அழைத்தல்களை அறை கூவுவதும், அவர்களை தகுந்த முறையில், பயிற்றுவிப்பதும், பயன்படுத்துவதும் இம் மறை மாவட்டத்தைச் சார்ந்த சகல கிறிஸ்தவர்களினதும், விசேடமாக தலைவர்களினதும் கடமையாகும்.

## இளந்தலை...

(2ஆம் பக்கத் தொடர்ச்சி)

இதயம் சாந்தியடையாது, என்னும் புனித அகுஸ்தினார் கூற்றை புரிந்தவர்கள் போல், இதே இளம் உள்ளங்கள் தங்கள் வாழ்வின் ஆழ்ந்த பொருளை இன்னும் ஆவலோடு கண்டுணரக் காத்துக் கொண்டிருக்கின்றனர். தங்கள் வாழ்வின் பொருளைப்பற்றிய கடினமான, கசப்பான உண்மைகளை ஏற்றுக் கொள்ளவும் இவர்கள் தயாராக உள்ளனர். இவர்களின் நல்வாழ்வுக்கு நாம் என்ன செய்கிறோம்?

இவர்களின் ஆன்ம தாகத்தைத் தீர்க்க, மறைப் பசியைப்

போக்க பங்குகளில் இயங்கும் பக்திச்சபைகளுக்கும், இளைஞர்-யுவதிகள் சார் மன்றங்களுக்கும் புத்துயிர் ஊட்ட வேண்டும். பக்திச்சபைகள் வெறும் வயோதியர் கூட்டமாகாமல், வாழ்த்துபுக்கும் இளம் உள்ளங்களின் ஒன்றுகூடலாக மலர வேண்டும். திருவருட்சாதனங்களுக்கு மக்களைத் தயாரிக்கும் போது, சில செபங்களை யோ, குறிப்பிடத்தையோ மனப்பாடம் செய்விப்பதோடு நின்றவிடாது, ஒவ்வொரு திருவருட்சாதனமும் கொடுப்பதற்கு முன்பும், கொடுத்த பின்பும், சிறப்பாக திருமணமானவர்களுக்கும்,

பெற்றோருக்கும், திருமணமாகாத இளைய சமுதாயத்தினருக்கும் வேதாகம வகுப்புகளும் ஞானக் கருத்தரங்குகளும் நடத்துதல் அதிக பயனளிக்கும்.

அங்குமிங்குமாகச் சில குருக்கள் இப்பணியை வெற்றியுடன் செய்வதைக் காணும் போது, ஏன் எல்லாப் பங்குகளிலும் இதனைச் செய்தல் கூடாது எனத்தோன்றுகிறது. “ஒன்றுபட்டால் உண்டு வாழ்வு” குருக்களுடன் மற்றும் மறைப்பணியாளர் — துறவிகள், மறை ஆசிரியர், இல்லறத்தோர்—எல்லோரும் இணைந்து

செயற்படுதல் அவசியம். “இறைவனின் பிள்ளைகளாக மறுபிறப்பு அடைந்த விசுவாசிகள் திருச்சபைவழியாக இறைவனிடமிருந்து தாங்கள் பெற்றுக்கொண்ட விசுவாசத்தை மனிதர்முன் வெளிப்படையாக அறிக்கையிடக் கடமைப்பட்டுள்ளனர்” என்னும் திருச்சங்கத்தின் பரிந்துரைக்கு ஏற்ப, தங்கள் வார்த்தையாலும், வாழ்வாலும் ஒவ்வொரு கிறிஸ்தவனும் பிறருக்கு விசுவாசத்தை பகிர்ந்தளித்து அவர்களின் உள்ளங்களில் இறை ஒளியை ஏற்றுத் தீபமாகவும் தூதுவராகவும் திகழவேண்டும்.

## வரையறை...

(1ஆம் பக்கத் தொடர்ச்சி)

திருச்சபை இந்த அன்புக்கு சான்றுபுகுகின்றது. தனிநபர் களுக்கிடையிலும், மக்களுக்கிடையிலும், நாடுகளுக்கிடையிலும் ஏற்படும் பிளவுகளை இந்த அன்பு மேற்கொள்ளுகிறது.

தனது எல்லைக்குட்பட்ட மக்களுக்கே அன்பு என்று அன்புக்கு வரையறைவிதிக்கும் தேசியவாதத்துக் கெதிராக அது செயற்படுகிறது. அனைவருக்கும் அன்பு காட்டுவதன் மூலம் திருச்சபையானது, தமது

மக்களுக்குள் பகையைத் தவிர்ப்பது மட்டுமல்லாமல், பிறநாட்டு மக்களையும் மதித்து அன்பு செய்யும்படி மனிதரனைவரும் அழைக்கப்பட்டுள்ளனர் என்பதைக் காட்டுகின்றது.

திருச்சபையை கிறிஸ்துவில் மீட்பை அறிவிக்கச் செய்வதும் இந்த அன்பேயாகும். அன்பில் திருச்சபை போதிக்கின்றது என்றால் வற்புறுத்தலினாலே அல்ல, மதிப்பு, உரையாடல் மனப்பான்மையுடன் அச்செய்தி அளிக்கப்படுகிறது என்பதே பொருளாகும்.

## சமூகப் பின்ன...

(1ஆம் பக்கத் தொடர்ச்சி)

— ஆசியாவில் பல மதங்கள் இருப்பதனால் மறை அறிவிப்பதும் உரையாடலும் நற்செய்திப் பணியில் அடங்குமென அறிந்துகொள்ளல்.

— எமது மக்களில் பெரும்பாலானோர் ஏழைகள், ஒடுக்கப்பட்டோர் என்பதைக் கருத்தில் கொண்டு திருச்சபையை செல்வம் மிக்கதும் சக்திவாய்ந்ததுமாகப் பிறர் கருதுவதற்கு நாம் எவ்விதத்தில் காரணமாயிருந்தோம் என உணர்தல்.

மனித மாண்புக்காகப் போராடும் ஏழைகளின் பிரயாணத்தில் அவர்களுக்குத் துணையாக அவர்கள் பக்கத்திலிருக்கக் கூடியதான ஒரு பகிரங்கமான இறைவாக்குரைக்கும் பணிக்கு எம்மை அர்ப்பணித்தல்.

“ஆகவே இப்பணியில் அடங்குவன. கலாசாரங்களிலும், சமய பாரம்பரியங்களிலும் இறைவனின் பிரசன்னத்தை யுணர்ந்து, மக்களோடிருந்து அவர்களது தேவைகளைப் பூர்த்திசெய்வது; பிரசன்னம், ஒருமைப்பாடு, இறைவார்த்தையைப் பகிரல் ஆகியவற்றின் மூலம் இறையரசின் மதிப்பீடுகளுக்குச் சான்று பகர்வது... பணியென்பது எல்லாவற்றுக்கும் மேலாக, இறையருவினால் புனரமைக்கப்பட்ட நன்றியுள்ள இதயங்களிலிருந்து இறைவனின் வாழ்வு பொங்கிப் பரவுவதாகும்.”

## 2ஆம் ஆண்டு நினைவு



எல்மோ மனோஜான்  
மரியநாயகம்

பிறப்பு 23-03-1976 அழிப்பு 24-08-1990

“ஆன்மாவைக் கொல்ல முடியாதவர்களாய், உடலைக் கொல்லுவோருக்கு அஞ்சாதீர்கள்”

என்று மொழிந்தருவிய எம் தந்தையே!

பெற்றவளும், உடன் பிறந்தவர்களும் கதறியழுது துடிதுடிக்க அவர்கள் கண் முன்னாலேயே அழிக்கப்பட்ட இப்பாலகளை உம் கருணைப்பார்வையால் அரவணைக்கவேண்டுமென்று இரந்து மன்றாடுகின்றோம்.

இவரின் ஆன்ம சாந்திக்காக 24-08-1992 காலை 6.00 மணிக்கு, இளவாலை புனித அன்னம்மாள் ஆலயத்தில் திருப்பலி ஒப்புக்கொடுக்கப்படும்.

இவரின் பிரிவால் துயருறும், அன்பு அப்பா, அம்மா, தம்பி, தங்கைமார், பேரன், A/28 உறவினர், நண்பர்கள்

## இன்ப நாளைச் சுவைக்க விரையவன்

1. தீமையினின்று தன் நாளைக் காத்துக் கொள்க;
2. வஞ்சகப் பேச்சினின்று தன் வாயைக் காத்துக் கொள்க;
3. தீமையினின்று விலகி நன்மை செய்க;
4. அமைதியை நாடி அதனைத் தொடர்க.

(1. இராயப்பர் 3 : 10, 11)

## நாவாந்துறை புனித பரலோகமாதா ஆலய பொன் விழா 1942 — 1992

எமது ஆலய பொன்விழா தொடர்பான வழிபாட்டு நிரல் 06-08-92-13-08-92 வரை மாலை 5-00 மணிக்குத் திருச்செபு மாலை, திருப்பலி, மறை உரை என்பன இடம்பெறும்.

14-08-92 மாலை 5-00 மணிக்கு திருப்பலியைத் தொடர்ந்து நற்கருணைப் பவனி.

15-08-92 காலை 7-00 மணி திருநாள் திருப்பலி. யாழ் ஆயர் அதிவந்தனைக்குரிய வ. தியோகுப்பிள்ளை ஆண்டகை அவர்களால் ஒப்புக்கொடுக்கப்படும். திருப்பலி முடிவில் பொன்விழா மலர் வெளியிடப்படும்.

பொன்விழா மலரின் முதல் பிரதியை யாழ் ஆயர் அவர்கள் பெற்றுக்கொள்வார்.

16-08-92 மாலை 8-00 மணி தொடக்கம் கலை நிகழ்ச்சிகள் இடம் பெறும்.

A / 26/92 பங்குத்தந்தையும், பங்குமக்களும்

## 16ஆம், 14ஆம் ஆண்டு நினைவுஞ்சலி



எலிசபேத் டேவிட்  
தோற்றம் 03-11-1900  
மறைவு 12-08-1976



சவிரிமுத்து டேவிட்  
19-11-1985  
29-08-1978

இவர்களின் ஆன்ம சாந்திக்காக, யாழ், மரியன்னை பேராலயத்தில் ஆவணி மாதம் 12ஆம் திகதி காலை 5-45 மணிக்கும், 29ஆம் திகதி காலை 6-30 மணிக்கும் ஒப்புக்கொடுக்கப்படும் இரங்கற் பலிகளில் பங்குபற்றி இவர்களுக்காக வேண்டும்படி, உற்றார், உறவினர், நண்பர்களை அன்புடன் வேண்டுகின்றோம்.

2. கார்மேல் வீதி யாழ்ப்பாணம் A/27 மக்கள், மருமக்கள், பேரப்பிள்ளைகள்



ஒளி : 6 எம் விழிகளின் ஒளி யேசு  
கடர் : 13 எம் வாழ்வின் வழி யேசு

## என்னகம் :

அன்புக்கினிய கண்மணிகள்!

இறையேசுவின் ஆசி என்றும் உங்களோடு இருப்பதாக. இன்றைய நாளில் நம்மைச் சுற்றிநடக்கும் நிகழ்ச்சிகளால் நம்மவரில் சிலர் நிலைகுலைந்து, உளம் உடைந்து, உடல் சோர்ந்து வாழ்வில் வெறுப்புற்று மன நோயாளர் ஆவதைக் காண்கிறோம்.

சிலர் எப்படியும் வாழலாம் என்ற தாஸ்தோன்றிப் போக்கில் வாழ்ந்து, தம்மையும், மற்றோரையும் துன்புறுத்தி வருவதைப் பார்க்கிறோம்.

ஒழுக்கமற்ற போக்கே இதற்கெல்லாம் அடிப்படைக் காரணி யாகும்.

“மறை நூல் அறிஞர், பரிசேயர் இவர்களின் ஒழுக்கத்தை விட உங்கள் ஒழுக்கம் சிறந்திராவிட்டால் விண்ணரசு சேரமாட்டீர்கள்” (மத். 5 : 20)

என்று எம் அருள் நாதர் கூறிய வார்த்தையின் அழுத்தத்தையும் அர்த்தத்தையும் சிந்தியுங்கள்.

அறிவும், படிப்பும், செல்வமும், செல்வாக்கும் இருந்து விட்டால் மட்டும் ஒழுக்கம் வந்து விடுமா? அன்பு, அருள், தூய்மை, வாய்மை, நன்றி, கருணை, அடக்கம் அஞ்சாமை, நடுநிலை அனைத்தும் ஒழுக்கத்தின் உறுப்புகளாகும்.

ஒருவனின் ஒழுக்கம் வீட்டில் தொடங்குகின்றது. அவன் கற்ற கல்விக் கூடத்தில் அது நெறிப்படுத்தப்பட்டு, மெருகூட்டப்படுகிறது. அதுவே சமுதாயத்தில் பிரதிபலிக்கிறது.

“ஒழுக்கம் விழுப்பந் தரலான் ஒழுக்கம் உயிரினும் ஒம்பப் படும்.” (குறள் 131)

ஒழுக்கம் ஒருவனை நல்லவனாக்கும். உயர்ந்தவன் ஆக்கும் மக்களால் போற்றப்படவும் செய்யும். அதனால் ஒழுக்கம் உயிரினும் பாதுகாக்கப்பட வேண்டும் என்பதை உணர்ந்து வாழ இறைவனை வேண்டும்...

உங்கள் அன்பின் அன்பு விழி

## நல்வழி நம் வழி

1. வீட்டில் நல்லொழுக்கத்தைக் கற்போம்.
2. கல்விக் கூடத்தின் பெயர் விளங்க முன்மாதிரியாக ஒழுக்குவோம்.
3. ஒழுக்கமென்பது வெறும் வாழ்வியல் நெறிமட்டுமன்று இறையரசின் வழி என்பதையும் உணர்ந்து வாழ்வோம்.

## அங்கத்துவம்:

292. ஓர். எமறின் சுதர்சினி ஆண்டு 11 யாழ். திருக்குடும்பக் கன்னியர் மடம்.

## யார் இவர்?

இதுவரை முற்றும் சரியான விடைகள் எதுவும் வரவில்லை மனம் தளராது முயன்று பாருங்கள்.

## எம் அன்னை

பத்து மாதம் எமைச் சுமந்து பத்தியங்கள் பல காத்துப் பத்திரமாய்ப் பெற்றெடுத்து பராமரித்தாள் எம் அன்னை.

ஊருக்கும் உலகுக்கும் உத்தமனாய் வாழ்ந்திட நல்லதையும் தீயதையும் நயமாக விளக்கி வைத்தாள்.

உதிரத்தை பாலாக்கி உணவாக ஊட்டி எம்மை வற்றாத அன்பு ஊற்றால் சீராட்டி வளர்த்து விட்டார்.

பத்துத் திங்கள் தம் வயிற்றில் பரமனைச் சுமந்து பாருக்குத் தந்த அன்னை பலவேளை, பல வழியில் அளித்திட்ட அன்பு மாலையை அனுதினமும் செபித்திடுவோம், அன்புலகைப் படைத்திடுவோம்.

சு. யூஜின் பற்றிமேற றஜனி A/8

# பாதுகாவலன்

PATHUKAVALAN

## இளைஞருக்கு இளைஞர் திட்டம்

காண்முன் காசி என்னுமிடத்தில் பல்வேறு மொழிகளைப் பேசும் 300 பிள்ளைகள் "இளைஞர்க்கு இளைஞர்" என்னும் ஓர் நிகழ்ச்சித் திட்டத்தில் கலந்து கொண்டனர்.

இந்த நாள்கு நாள் நிகழ்ச்சியை ஆரம்பித்து வைத்த பிதா வாஸ்கி மொன்டெரோ இது சிறுவருக்கு அறிவிட்ட சிறந்தமுறை எனக் கூறினார். மேலும் அவர் தற்போதுள்ள கல்விமுறை பிள்ளைகள் மீது கடுஞ்சமையைச் சமத்துகிறது என்றும், பெற்றோரின் அன்பும், விளையாட்டுச் சூழ்நிலையும் சிறுவர்க்கு அவசியம் என்றும் குறிப்பிட்டார்.

இந்நிகழ்ச்சித் திட்டம் 3 படிக்களில் அமைந்தது. மேல் வகுப்புகளைச் சேர்ந்த மாணவர்கள் 10 வயதுக்குக் குறைந்த பிள்ளைகளை கற்பிப்பதற்கு எடுக்கப்பட்டனர். அடுத்து அவர்களுக்கு ஒரு பயிற்சி அளிக்கப்பட்டது. இறுதியாக தாம் கற்றதை நடைமுறைப்படுத்த அவர்களுக்கு வழிகாட்டப்பட்டது.

இத்திட்டம் சங்கீதம், ஓவியம், பேச்சு, நாடகம், மறை யறிவு, சுகாதாரம் போன்ற பல செயற்பாடுகளைக் கொண்டதாக அமைந்தது.

இவ்வைவத்திற்கு வருகை தந்தவர்களை அருட் செல்வி கிட்டா வரவேற்க, நிலைய இயக்குனர் R. H. சகாய நாயகம் அடிகளார் மறையாசிரிய மாணவர் பயிற்சி அறிகையை வாசித்து, பங்குத் தந்தையர்கள் மறையாசிரியர்களுக்கு கொடுக்கவேண்டிய ஊக்குவிப்பின் அவசியத்தை எடுத்துக் கூறினார். மறையாசிரியர்களின் அனுபவப்பெரி தல் இடம்பெற்றபின் ஆயர் அவர்கள் புதிய மறையாசிரியர்களுக்கு சான்றிதழ் வழங்க கலை நிகழ்ச்சிகளுடன் இவ் விழா இனிதே நிறை வெய்தியது.

## தகுந்த அறிவுரை...

(1ஆம் பக்கத் தொடர்ச்சி)

கடந்த திங்கட்கிழமை ஆகஸ்ட் 3ஆம் திகதி நடந்த நிகழ்ச்சிக்கு முன் திருப்பலி வேளையில் மறையுரையாற்றிய மைக்கல் சவுந்தர நாயகம் அடிகளார், 'மறையாசிரியர்கள் ஊதியமற்ற ஊழியர்கள் என்றும், தங்களை வளர்ப்பதற்கோ, தற்பெருமையை நிலை நாட்டுவதற்கோ அன்று, தங்களுக்கு இனாமாகக்கொடுக்கப்பட்ட விசுவாசக் கொடையை நன்றியறிதலுடன் மற்றவர்களுக்குப் பகிர்ந்தளிக்கும் பாரிய பொறுப்புடையவர்கள்' என்றும் கூறினார்.

இவ்வைவத்திற்கு வருகை தந்தவர்களை அருட் செல்வி கிட்டா வரவேற்க, நிலைய இயக்குனர் R. H. சகாய நாயகம் அடிகளார் மறையாசிரிய மாணவர் பயிற்சி அறிகையை வாசித்து, பங்குத் தந்தையர்கள் மறையாசிரியர்களுக்கு கொடுக்கவேண்டிய ஊக்குவிப்பின் அவசியத்தை எடுத்துக் கூறினார். மறையாசிரியர்களின் அனுபவப்பெரி தல் இடம்பெற்றபின் ஆயர் அவர்கள் புதிய மறையாசிரியர்களுக்கு சான்றிதழ் வழங்க கலை நிகழ்ச்சிகளுடன் இவ் விழா இனிதே நிறை வெய்தியது.

## கிராமங்களை மையமாகக் கொண்ட பணி

அருட்செல்வி பெலிசா கர்பாலா என்னும் 65 வயதான கார்மேல் சபைக் கன்னியர் இவ்வாண்டு பத்மஸ்ரீ விருதினைப் பெற்றுக்கொண்டார்.

ஸ்பானிய நாட்டவரான இவர் 1956இல் தொழுநோயாளருக்குப் பணி செய்வதற்காக இந்தியாவுக்கு வந்தார். 29

ஆண்டுகளாகத் தொழுநோயாளர் வைத்தியசாலைகளிற் பணிபுரிந்தபின்னரும் ஓராண்டு சேவை நீடிப்புப் பெற்று அங்கு பணியாற்றினார்.

தொழுநோயாளர் மீது மிகுந்த அன்பு கொண்டிருந்த அவர் ஓய்வுபெற்றபின் ஆதிவாசிகளுக்கு கிசிச்சையளிக்கும்

ஓர் கிராமத்து மருத்துவ நிலையத்தில்பணிபுரிந்து வருகிறார்.

1954இல் இந்தியாவுக்கு வந்த கார்மேல் சபையினர் பெரும்பாலும் கிராமங்களை மையமாகக் கொண்டே பணி புரிகின்றனர். தற்போது இந்தியாவில் அவர்களுக்கு 11 மடங்கள் உள்ளன.

## தலாய் லாமா

தீபேத்தின் ஆன்மீக தலைவரான தலாய் லாமா அகிம்சைக் கொள்கையைப் பாராட்டியுள்ளார். நோட்டரி கழகம் ஏப்ரல் 26ல் புதுடெல்லியில்

## கொலை...

(1ஆம் பக்கத் தொடர்ச்சி)

பம்பாய் பகுதியில் ஜோதி புரியில் இரு கன்னியர் கொல்லப்பட்டார்கள். இன்னமோர் மடத்தில் இரு கன்னியர் கற்பழிக்கப்பட்டனர். இவைக்கான காரணத்தை யோ, கொலையாளிகளையோ, குற்றவாளிகளையோ காவல்துறையினர் இன்னும் கண்டுபிடிக்கவில்லை, இவ்வகையான பெண் உரிமை மீறலுக்கான எதிர் முயற்சி ஏதேனும் மேற்கொள்ளாததையிட்டும், பெண் பிரச்சனைகளைத் தீர்ப்பதைப் பற்றியும் கடந்த ஜனவரி மாதத்தில் நடந்த இந்திய ஆயர் பேரவையில் எதுவித நடவடிக்கையும் எடுக்கவில்லை யென்று அவர் மேலும் தெரிவித்தார்.

## அகிம்சையைப் போற்றுசிறார்

"நானைய சவால்களும் ஒழுக்க வியல் மதிப்பீடுகளும் என்பது பற்றி நடத்தப்பட்ட ஒரு மகா நாட்டை ஆரம்பித்து வைக்கையில், அகிம்சையை அனுசரிப்பது மிகப் பழமையான மனித, ஒழுக்க மதிப்பீடுகளுக்கு புத்துயிர் கொடுப்பதாகும்" என அவர் கூறினார்.

"மதம் மக்களின் போதைப் பொருள்" என்று கூறிய தத்து

## வங்களைல்லாம் தமது பல

வீனங்களாலும், அறவிலைம இன்மையாலும் வீழ்ச்சியுற்றன என்று கூறிய அவர் மதவெறியர்களாக மாறுவதைக்குறித்து மக்களை எச்சரித்தார்.

கருணை, புரிந்துணர்வு, அகிம்சை ஆகியவற்றினால் சமூகம் பிணைக்கப்பட்டிருக்க வேண்டும் என அவர் குறிப்பிட்டார்.

## மாணவர் இயக்கத்தின் 75 ஆண்டு நிறைவு

ஆசியாவின் மிகப் பெரிய மாணவர் இயக்கங்களுள் ஒன்றாகிய கேரள கத்தோலிக்க மாணவர் சங்கம் மே 13ஆம் திகதியன்று 75 ஆண்டுகளைப் பூர்த்தி செய்தது. இவ்விழாவை யொட்டி விசேட வழிபாடுகளும், கிருத்தரங்குகளும், பொதுக்கூட்டங்களும் இடம்பெற்றன. இதையொட்டி கேரளத்தின் 24 ஆயர்களும் கூட்டுநிருபமொன்றை வெளியிட்டுள்ளனர்.

இச்சங்கம் 1915இல் ஐரோப்பிய இயேசு சபை மறைபோதகர் ஒருவரால் திருச்சியில்

ஆரம்பிக்கப்பட்டது. அது உலகின் மிகப் பழைய மையான மாணவர் இயக்கமாகின்றது. தற்போது அது 1200 பாடசாலைகளில் 150,000 அங்கத்தவர்களைக் கொண்டு விளங்குகின்றது.

திருச்சபைக்கும் சமுதாயத்துக்கும் இது பெரும்பணி புரிந்துள்ளதாக ஆயர்கள் தம் மடலில் கூறியுள்ளனர். இதன் முன்னாள் அங்கத்தவர் பலர் சமூக அரசியல், சமயத்துறைகளில் தலைவர்களாக விளங்குகின்றனர்.

## 2ஆம் ஆண்டு நினைவு



அருட்செல்வி

யூபிரேசியா லம்பேட் தி. கு. க. பிறப்பு: 18-12-1941  
இறப்பு: 13-08-1990  
துறவற அர்ப்பணம்: 18-12-61  
தவத்தினை உவந்து தாளா முயற்சியில் மேம்பாட்டு உவப்பினோடுழைத்து ஊரார் ஏற்றவே பணிகள் செய்தே 'தவத்திடு' ஆன சங்கைக் குரிய சோதியே லம்பேட் அவத்தினில் இழந்து ஆற்றா தவனியே அலறு தம்மா இவவுடைய ஆன்ம இளைப்பாற்றிக்காக புனிதமரியன்னை பேராலயத்தில் 13-08-1992 காலை 6-15 மணிக்கு பலிப்புசை ஒப்புக்கொடுக்கப்படும்.

அப்பா, அம்மா, சகோதர, சகோதரிகள், பிள்ளைகள். சில். இனிகா A/25 நண்பர்கள்

## பாரதீய ஜனதா கட்சித் தலைவரின் கருத்து

இந்துமதச் சார்பான பாரதீய ஜனதா கட்சித்தலைவரான லால் கிஷன் சந்த அத்வானி கத்தோலிக்க பாட

சாலையில் தாம் பெற்ற கல்வியே அனைத்து இனமக்களையும் மதிக்கும்படி தம்மைப் பயிற்றியது எனக் கூறியுள்ளார்.

ஏழு வகையான வள்ளல்கள்

1. தமக்கே கொடுப்பவர்.
2. மற்றவரால் புகழப்பட கொடுப்பவர்.
3. மனச்சாட்சியை சாந்தப் படுத்தக் கொடுப்பவர்.
4. கொடுக்காவிட்டால் வெட்கம் என்று கொடுப்பவர்.
5. "சரி... போய்த் தொலை..." என்று வெறுப்போடுகொடுப்பவர்.
6. "இந்தா என் பிச்சை" என ஆணவத்தோடு கொடுப்பவர்.
7. தன்னலமில்லா இறையன்பால், பிறரன்பால் உந்தப்பட்டுக் கொடுப்பவர்.

★ நீ யார்?

கராச்சி, புனித பத்திரிசியார் பாடசாலையில் கல்வி பயின்ற திரு. அத்வானி "ஒரு நாட்டின் ஒருமைப்பாட்டுக்கு அடிப்படையாயிருப்பது அரசியலோ, பொருளாதாரமோ அன்று, மக்களின் நற்பண்புகள் உருவாக்கப்படுவதுதான். கல்வி பயிற்றும் நிறுவனங்களே இந்த உருவாக்கத்தைச் செய்யமுடியும்" என அவர் மேலும் கூறினார்.

கோவை மாநிலத்திலுள்ள வேர்ணா என்னும் கிராமத்தில் அமைந்துள்ள பிதா அக்னெல் ஆசிரமத்தினால் நடத்தப்படும் குழந்தைகள் கிராமத்தில் நிலத்தை ஆசீர்வதிக்கும் சடங்கில் கலந்து கொண்ட போதே திரு. அத்வானி மேற்கண்டவாறு கூறினார்.

1979இல் புனித பிரான்ஸிஸ் சவேரியார்சபையினரால் ஆரம்பிக்கப்பட்ட இந்த ஆசிரமம் ஆண்டுதோறும் 2500 மாணவர்களுக்கு கல்வி பயிற்றி வருகின்றது.

## பாவசங்கீர்த்தனக் குரவர்

ஆஸ்திரியாவில் மரிய ட்ரிச்சன் என்னுமிடத்தில் முன்னாள் பங்குக் குருவான மைக்கல் பிரென்னர் என்பவரின் பிறப்பின் 185வது நினைவு தினத்தின்போது திருவுரை ஆற்றிய ஆயர் ரூர்த் கிரென் "பாவமன்னிப்புக்கு திருச்சபை வருத்துள்ள வழி தனிப்பட்ட பாவசங்கீர்த்தனமாகும். கூட்டுப் பாவசங்கீர்த்தனத்தின் பின் ஒளித்துக் கொள்ள மக்கள் முயலக்கூடாது. முதிர்ச்சி

பெற்ற கிறிஸ்தவருக்கு இது மிக அற்பமானது" எனக் குறிப்பிட்டார்.

மைக்கல் பிரென்னர்வாழ்ந்த போது பெருந்தொகையான மக்கள் பாவசங்கீர்த்தனத்துக்காக அவரை நாடி வந்தனர். சில சமயம் நள்விரவுவரை அவர் பாவசங்கீர்த்தனத் தட்டியில் இருப்பதுண்டு. அவர் 1868 இல் மரிக்கும்போது அவருக்கு வயது 61.

## நாட்டுப் பழமொழிகள்

1. கரு இல்லாத முட்டையும், குரு இல்லாத வித்தையும் உருப்படர்.
2. கல்வி இல்லாச் செல்வமும், கற்பில்லா அழகும் ஒளிர்வதில்லை.
3. குறையறக் கற்றவன் கோடியில் ஒருவன்.
4. அறப்படித்தவன் அங்காடிக்கு போனால் விற்கவும் மாட்டான், வாங்கவும் மாட்டான்.
5. பாராத உடமையும், கோளாத கல்வியும் பாழ்.

இப்பத்திரிகை திரு. நீலிஸ் யேம்ஸ் அவர்களால் உரிமையாளருக்காக யாழ்ப்பாணம், புனித வளன் கத்தோலிக்க அச்சத்தில் 1992 ஆம் ஆண்டு ஆகஸ்ட் மாதம் 07 ஆம் திகதி அச்சிட்டு வெளியிடப்பட்டது.

இல. QB/1001/58/81

உன்னை மீட்கவும் விடுவிக்கவும் நாம் உன்னோடிருக்கிறோம் என்கிறார் ஆண்டவர்